

जन संचार एवं मीडिया प्रकोष्ठ

30प्र0 वॉटर सैक्टर रीस्ट्रक्चरिंग परियोजना, पैक्ट
वाल्मी भवन, सिंचाई विभाग,
उत्तर प्रदेश,
लखनऊ

श्री शिवपाल सिंह यादव ने सुनी जनता की समस्याएं
जमीनो पर से अवैध कब्जे तत्काल हटाये जाये
लापरवाही करने वाले अधिकारी दंडित किये जायेंगे

शिवपाल सिंह यादव
लखनऊ 22 अप्रैल, 2016

प्रदेश के लोक निर्माण, सिंचाई, सहकारिता एवं राजस्व मंत्री श्री शिवपाल सिंह यादव ने आज जनता से मुलाकात के दौरान जमीनो पर अवैध कब्जे की शिकायत पर सम्बन्धित अधिकारियों को तत्काल जांच करके जमीनो को खाली करने के निर्देश दिये। उन्होने कहा कि किसी भी कीमत पर किसी की जमीन पर कोई भी व्यक्ति अवैध कब्जा न कर पाये। श्री यादव ने जनता की शिकायत पर अपने से सम्बन्धित विभागो में जाँच करवाने का आश्वासन दिया। उन्होने कहा कि कोई भी अधिकारी यदि मनमाने तरीके से कार्य करेगा तथा जनता की शिकायतो को नजरअंदाज करेगा तो उसके विरुद्ध निश्चित ही कड़ी कार्रवाई की जायेगी।

श्री शिवपाल सिंह यादव आज कालीदास मार्ग स्थित जनसुनवाई भवन में जनता की शिकायतो को सुन रहे थे। उन्होने कहा कि प्रदेश सरकार द्वारा जिन परियोजनाओं को लागू किया गया है उससे समाज का हर वर्ग लाभान्वित हुआ है और अधिक से अधिक लोगो को रोजगार के साधन उपलब्ध कराये गये हैं। श्री यादव ने कहा कि जनता इस बात का अहसास कर रही है कि उनके हित और लाभ का काम वर्तमान सरकार ही कर रही है। उन्होने कहा कि सरकार द्वारा चलाई जा रही योजनाओं से प्रदेश के नौजवानों में नई ऊर्जा, नई चेतना, नई उमंग और नये उत्साह का संचार हुआ है। लोक निर्माण मंत्री ने कहा कि प्रदेश सरकार का लक्ष्य है कि सभी प्रदेशवासियों की जिन्दगी में खुशहाली एवं समृद्धि लायी जाये।



